

ایم کیو ایم ساگھڑزون کے کارکن مہر دین کے انتقال پر جناب الطاف حسین کا اظہارِ افسوس

لندن:۔۔۔ 14 اکتوبر، 2011ء

متحدہ قومی موومنٹ کے قائد جناب الطاف حسین نے ایم کیو ایم ساگھڑزون یونٹ 5/A ٹنڈو آدم کے کارکن مہر دین کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے کہا کہ مردین مرحوم کا شمار تحریک کے سنیئر ترین کارکن میں ہوتا ہے انہوں نے تحریک کے ہر مشکل اور کڑے وقت میں اپنی خدمات تحریک کے مشن و مقصد کیلئے انجام دیں ان کے انتقال سے مجھ سمیت تنظیم کا ایک ایک کارکن غم زدہ ہے۔ جناب الطاف حسین نے اللہ تعالیٰ کے حضور دعا کی کہ مرحوم کو اپنی جوار رحمت میں اعلیٰ مقام عطا فرمائے اور سوگوار ان کو صبر جمیل عطا کرے۔ (آمین)

قائد تحریک جناب الطاف حسین کا پیغام ملک کے گوشے میں پھیل چکا ہے، سید شاہین انور گیلانی

ایم کیو ایم کے رہنماؤں نے جنرل اسپتال لاہور کے ڈیٹنگی وارڈ کا دورہ کر کے مریضوں کی عیادت کی اور پھول تقسیم کیے

لاہور:۔۔۔ 14 اکتوبر 2011ء

متحدہ قومی موومنٹ کے قائد جناب الطاف حسین کی ہدایت پر ایم کیو ایم لاہور زونل کمیٹی کے انچارج سید شاہین انور گیلانی، خدمت خلق فاؤنڈیشن لاہور کے انچارج ڈاکٹر عبدالغفار، جوائنٹ انچارج پروین اختر اور متحدہ لائبریریوں کے انچارج مبین الدین قاضی ایڈووکیٹ نے جنرل اسپتال لاہور کے اسٹیٹ میڈیکل سپرٹینڈنٹ ڈاکٹر ضیاء کے ہمراہ جنرل اسپتال میں ڈیٹنگی وارڈ کا دورہ کیا اور ڈیٹنگی بخار میں مبتلا تمام مریضوں کی عیادت کی، قائد تحریک الطاف حسین کی جانب سے فرداً فرداً تمام مریضوں کی خیریت دریافت کرتے ہوئے پھول پیش کیے۔ اس موقع پر ڈیٹنگی مریضوں اور ان کے تیمار دار اہل خانہ نے خیریت دریافت اور پھول پیش کرنے پر ایم کیو ایم کے قائد جناب الطاف حسین کا تہہ دل سے شکر یہ ادا کیا۔ اس موقع پر میڈیا کے نمائندوں سے گفتگو کرتے ہوئے سید شاہین انور گیلانی نے کہا کہ جناب الطاف حسین کا پیغام حقیقت پسندی اور عملیت پسندی ملک کے گوشے گوشے میں پھیل رہا ہے اور یہی وجہ ہے کہ پنجاب کے عوام بھی جناب الطاف حسین سے سچی محبت و عقیدت رکھتے ہیں اور انشاء اللہ مستقبل قریب میں پنجاب ایم کیو ایم کا مضبوط قلعہ ثابت ہوگا۔ انہوں نے ایم کیو ایم کی جانب سے جنرل اسپتال لاہور میں بلڈکمپ کے قیام اور ایسوسی ایشن سروس کے حوالے سے آگاہ کیا۔ پنجاب میں ڈیٹنگی بخار کے مریضوں کیلئے جنرل اسپتال میں بلڈ بینک کا قیام قائد تحریک جناب الطاف حسین کی جانب سے پنجاب کے عوام سے سچی محبت کا اظہار ہے۔ انہوں نے کہا کہ مستقبل قریب میں پنجاب سے مایوسی کی سیاست کا خاتمہ ہوگا۔ اس موقع پر زونل کمیٹی کے ارکان منیر احمد، عدنان انیس، ڈاکٹر اے آر رحمن، ملک وسیم اور خرم شہزاد کے علاوہ لاہور ڈسٹرکٹ کے ذمہ داران بھی ان کے ہمراہ تھے۔

سینئر صحافی رفیق بلوچ کے والد کے انتقال پر واسع جلیل کا اظہار تعزیت

کراچی:۔۔۔ 14 اکتوبر 2011ء

متحدہ قومی موومنٹ کی رابطہ کمیٹی کے رکن اور شعبہ اطلاعات کے انچارج واسع جلیل نے کراچی یونین آف جرنلسٹس کے سینئر نائب صدر اور سینئر صحافی رفیق بلوچ کے والد کے انتقال پر افسوس کا اظہار کیا ہے۔ ایک بیان میں انہوں نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی اللہ تعالیٰ مرحوم کو اپنے جوار رحمت میں جگہ عطا فرمائے اور تمام سوگوار ان لواحقین کو صبر جمیل عطا فرمائے۔ (آمین)

ایم کیو ایم کے کارکنان سے رابطہ کمیٹی کا اظہار تعزیت

کراچی:۔۔۔ 14 اکتوبر، 2011ء

متحدہ قومی موومنٹ کی رابطہ کمیٹی نے ایم کیو ایم ساگھڑزون یونٹ 5/A ٹنڈو آدم کے کارکن مہر دین، کراچی مضافاتی آرگنائزنگ کمیٹی کے رکن محمد علی کلمتی کے چچا زاد بہن محترمہ عائشہ، صوبائی تنظیمی کمیٹی کے رکن سلیم رزاق کے چچا عبدالوہاب اور اورنگی ٹاؤن سیکٹر یونٹ 126 کے کارکن قدیر احمد کی والدہ محترمہ جمیلہ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ

ملک اور عوام کی ترقی و خوشحالی کے لیے قائد تحریک الطاف حسین کا کردار قابل ستائش ہے، محمد شریف

حیدرآباد۔۔۔ 14 اکتوبر 2011ء

متحدہ قومی موومنٹ حیدرآباد زونل انچارج محمد شریف وارا کین نے کہا ہے کہ قائد تحریک الطاف حسین نے اپنی زندگی ملک کی عوام کے لیے وقف کر کے ایک سچا لیڈر ہونے کا ثبوت دیا۔ اپنے مشترکہ بیان میں انہوں نے کہا کہ پاکستان بنانے کا مقصد صرف ایک آزاد ریاست نہیں تھا بلکہ اس کا مقصد ایک ایسی ریاست کا قیام تھا جس میں ہر شخص کو اپنی مذہبی اور سماجی آزادی حاصل ہو اور انہیں اپنے جائز حقوق کے حصول کیلئے کسی قسم کی پریشانی کا سامنا نہ کرنا پڑے بلکہ ہر فرد کو اس کا حق اس کی دہلیز پر میسر ہو لیکن بد قسمتی سے قیام پاکستان کے بعد اسکی بھاگ دوڑ ایسے حکمرانوں کے ہاتھوں میں رہی جنہوں نے پاکستان کی عوام کو اپنا غلام اور پاکستان کو اپنی جاگیر سمجھ کر کے حکمرانی کرتے رہے۔ انہوں نے کہا کہ قائد تحریک الطاف حسین وہ واحد لیڈر ہے جنہوں نے صرف اور صرف اپنی جماعت کا قیام ہی اس ملک کی عوام کو اس کا جائز حقوق کی فراہمی کیلئے کیا ہے انہوں نے کہا کہ قائد تحریک الطاف حسین ہر سطح پر مظلوم عوام کی آواز بلند کی جسکی وجہ سے قائد تحریک الطاف حسین کو پورے ملک میں پذیرائی حاصل ہوئی۔ انہوں نے کہا کہ ملک اور عوام کی ترقی و خوشحالی کے لیے قائد تحریک الطاف حسین کا کردار قابل ستائش ہے اور ہمیں پاکستان کی ترقی و خوشحالی اور اپنے بچوں کے بہتر سے بہتر مستقبل کے لیے قائد تحریک الطاف حسین کی تعلیمات پر عمل پیرا ہونا ہوگا۔

ایم کیو ایم نے ہمیشہ ہر شعبہ میں خواتین کے مقام کو اُجاگر کیا ہے، اراکین اندرون سندھ تنظیم کمیٹی

سکھر زون شعبہ خواتین کے منعقدہ اجلاس سے خطاب

سکھر:۔۔۔ 14 اکتوبر، 2011ء

متحدہ قومی موومنٹ اندرون سندھ تنظیم کمیٹی کی رکن عابدہ سیف باجی، ایم پی اے ہیر سوہو باجی اور ایم پی اے ناہید باجی نے کہا ہے کہ ایم کیو ایم نے ہمیشہ ہر شعبہ میں خواتین کے مقام کو اُجاگر کیا ہے۔ ان خیالات کا اظہار انہوں نے سکھر زون شعبہ خواتین کے منعقدہ اجلاس سے خطاب کرتے ہوئے کیا۔ انہوں نے کہا کہ خواتین کو آگے بڑھ کر تحریک کے کاموں میں بڑھ کر حصہ لینا چاہیے اور اپنے بھائیوں کے شانہ بشانہ قدم ملا کر اس ملک کی فلاح اور بہبود کیلئے کام کرنا چاہیے ایم کیو ایم نے ہمیشہ خواتین کی عزت و احترام کا درس دیا ہے۔

خدمت خلق فاؤنڈیشن کے رضا کار سندھ بھر میں بارش اور سیلاب متاثرین کی پریشانیوں کا مدد کر رہے ہیں، شاہد عالم

ٹنڈوالہ یار زون کے ذمہ داران کا فیاض کالونی، میرمد کالونی، چوڑی پاڑہ، مکھی پاڑہ اور ملحقہ علاقوں کا دورہ

ٹنڈوالہ یار: 14 اکتوبر 2011ء

متحدہ قومی موومنٹ ٹنڈوالہ یار زون کے جوائنٹ زونل انچارج شاہد عالم نے ٹنڈوالہ یار میں فیاض کالونی، میرمد کالونی، چوڑی پاڑہ، مکھی پاڑہ اور ملحقہ علاقوں کا دورہ کیا اور متاثرین سے ملاقات کی۔ اس موقع پر ایم کیو ایم ٹنڈوالہ یار زون کمیٹی کے اراکین بھی انکے ہمراہ تھے۔ انہوں نے سیلاب سے متاثرہ خاندانوں میں لاکھوں روپے مالیت کی روزمرہ استعمال کی ضروری اشیاء کے راشن بیکوز تقسیم کئے۔ اس موقع پر متاثرین سے گفتگو کرتے ہوئے شاہد عالم نے کہا کہ خدمت خلق فاؤنڈیشن کے رضا کاران اپنی بے لوث خدمات کے ذریعے سندھ بھر میں بارش اور سیلاب متاثرین کی پریشانیوں کا مدد کر رہے ہیں۔ انہوں نے کہا کہ متحدہ قومی موومنٹ کے کارکنان سیاسی شعبہ بازیوں میں اپنا وقت صرف کرنے کے بجائے متاثرین کے شانہ بشانہ کھڑے ہو کر حقیقی معنوں میں ریلیف کا کام سرانجام دے رہے ہیں۔ جس کی بدولت اب تک لاکھوں متاثرین خدمت خلق فاؤنڈیشن کی امدادی سرگرمیوں سے مستفید ہو چکے ہیں۔